

जबलपुर , सोमवार 2 जून 2025

login : www.haribhoomi.com

नगर निगम में छाए हड़ताल के बादल!

कर्मचारियों ने दी कलमबंद हड़ताल की चेतावनी

जबलपुर।

नगर निगम में लंबे समय से चली आ रही अनियमितताओं और अधिकारियों की मनमानी के खिलाफ अब कर्मचारियों का आक्रोश खुलकर सामने आ गया है। तकनीकी अधिकारी कर्मचारी संघ और मध्यप्रदेश नगर निगम-नगर पालिका कर्मचारी संघ समेत विभिन्न संगठनों ने मिलकर प्रशासन को दो टुक चेतावनी दी है कि यदि 2 जून तक उनकी मांगें पूरी नहीं की गईं, तो 3 जून से कलम बंद आंदोलन शुरू किया जाएगा। इससे नगर निगम के कामकाज पर व्यापक असर पड़ सकता है।

कर्मचारियों ने अपनी मांगों को लेकर नगर निगम के वरिष्ठ अधिकारियों के साथ ही नगरीय प्रशासन विभाग को भी एक पत्र सौंपा है। पत्र में अनियमितताओं को विस्तार से रेखांकित करते हुए तत्काल समाधान की मांग की गई है। इस पत्र में तकनीकी अधिकारी कर्मचारी संघ के संरक्षक एवं मध्यप्रदेश नगर निगम-नगर पालिका कर्मचारी संघ के प्रांतीय सचिव एडवोकेट पं. राम दुबे, अनिल तिवारी, विजय दुबे, बसंत पांडे, आनंद दुबे, मुकेश रजक और के. के. दुबे के हस्ताक्षर शामिल हैं।

ठेके पर आए कर्मचारियों को मिल रहा अनुचित प्रभार

कर्मचारी संगठनों का आरोप है कि नगर निगम में ठेके पर नियुक्त कर्मचारियों को नियमित कर्मचारियों की जिम्मेदारियां सौंप दी गई हैं। इससे न केवल नियमित

कर्मचारियों का मनोबल गिरा है, बल्कि उनके कार्य अधिकारों का हनन भी हो रहा है। कर्मचारियों का कहना है कि नगर निगम के राजस्व विभाग की हालत बेहद खराब है। वर्ष भर मेहनत करने के बावजूद कर्मचारियों को न तो प्रोत्साहन मिलता है और न ही न्यायसंगत व्यवहार।

स्थानांतरण और निलंबन पर भी नाराजगी

विशेष नाराजगी जोन क्रमांक 11 के राजस्व निरीक्षक के निलंबन को लेकर है। कर्मचारी संगठनों ने मांग की है कि उनका निलंबन तत्काल प्रभाव से समाप्त किया जाए और जिन कर्मचारियों का मनमाने तरीके से स्थानांतरण किया गया है, उन्हें फिर से यथास्थान पदस्थ किया जाए। साथ ही दोषी अधिकारियों को, जिन पर लोकायुक्त जांच लंबित है या जो झूठे मामलों में लिप्त हैं।

हाईकोर्ट के आसपास की सभी सड़कों का कराया गया निर्माण : महापौर

महापौर ने निगमाध्यक्ष, एम.आई.सी. सदस्य और क्षेत्रीय पार्षद के साथ किया निरीक्षण

जबलपुर।

महापौर जगत बहादुर सिंह अन्नू की घोषणा के अनुरूप मानसून आगमन के पूर्व शहर की सभी चिन्हित डामलीकृत सड़कों का निर्माण कराया जा रहा है। महापौर श्री अन्नू ने हाईकोर्ट के आस-पास के सभी निर्माणाधीन डामलीकृत सड़कों का नगर निगम के अध्यक्ष रिक्रुज विज, लोकनिर्माण विभाग के प्रभारी एम.आई.सी. सदस्य विवेकराम सोनकर, पार्षद श्रीमती रंजना रंजीत ठाकुर एवं अधिवक्ताओं तथा अधिकारियों के साथ निरीक्षण किया। निरीक्षण के अवसर पर महापौर श्री अन्नू ने बताया कि वर्षाऋतु के पूर्व शहर की सभी डामलीकृत सड़कों का निर्माण उच्चगुणवत्ता के साथ पूर्ण कराया जा रहा है, आज हाईकोर्ट के आस-पास



की सभी डामलीकृत सड़कों का निर्माण कराया गया है, जिसका निरीक्षण किया गया। इसी प्रकार शहर के अन्य चिन्हित डामलीकृत सड़कों का भी निर्माण कार्य अतिशीघ्र कराया जायेगा। निरीक्षण के अवसर पर महापौर ने

बताया कि भैंसासुर मार्ग काफी क्षतिग्रस्त हो गया था, लोगों को आवागमन करने में असुविधा हो रही थी, जिसको ध्यान में रखते हुए नागरिकों की सुरक्षित एवं सुगम यातायात व्यवस्था के लिए यहाँ की भी सड़क बनाई गयी है। महापौर ने नगर निगम लोककर्म विभाग के अधिकारियों को निर्देशित किया है कि सभी डामलीकृत सड़कों का निर्माण तकनीकी अधिकारियों की उपस्थिति में पूर्ण कराये जाये, इसके साथ-साथ सड़क ब्यूटीफिकेशन के लिए भी कार्य लगातार जारी रखें, ताकि शहर की यातायात व्यवस्था सुगम रहे, सुरक्षित रहे। इस अवसर पर महापौर जगत बहादुर सिंह अन्नू के साथ अधिवक्ता प्रदीप शर्मा, निखिल तिवारी, देवेन्द्र गंगराड़े, सौरभ भूषण श्रीवास्तव, जय आदि उपस्थित रहे।

पुलिस की काबिबंग गश्त में 304 वारंटी गिरफ्तार

जबलपुर।

अधिकारी एवं कर्मचारियों को 81 टीमों बनाई गई, एक टीम के प्रभारी थाना प्रभारी स्वयं थे, अन्य टीम के प्रभारी उप निरीक्षक, सहायक उप निरीक्षक स्तर के अधिकारी थे। टीमों के द्वारा

चार चाकूबाज और 22 अवैध शराब कारोबारी भी पकड़ाए

दुबिश देते हुए काबिबंग गस्त के दौरान कई वर्षों से फरार 121 गैर म्यादी वारंटयों एवं 120 गिरफ्तारी वारंट तामील किए गए तथा 63 जमानती वारंट भी तामील किए गए हैं। साथ ही काबिंग गस्त के दौरान चाकू रखकर घूमते

हुए 4 आरोपियों को पकड़ा जाकर 4 चाकू जप्त किये गये । इसी प्रकार अवैध शराब कारोबारियों के ठिकानों पर दुबिश देते हुये 22 आरोपियों को गिरफ्तार कर 39 लीटर कच्ची तथा 79 पाव देशी/विदेशी शराब जप्त की गयी है।

हरिभूमि जबलपुर भूमि

जय हिन्द सभा को लेकर बड़ी वरिष्ठों की चिंता

कांग्रेस में नहीं थम रही गुटबाजी

जबलपुर।

जबलपुर में हुई जय हिन्द सभा अपने मूल संदेश को पहुंचाने में जहां कामयाब हुई और जनता के बीच सकारात्मक चर्चा में आई, वहीं जय हिन्द सभा की तैयारियों के दौरान जबलपुर कांग्रेस स्तर पर जो कुछ हुआ और जिस तरह से हुआ उसने वैचारिक और वरिष्ठ कांग्रेस जनों की चिंताएं बढ़ा दी हैं। जिस तरह से रंजितना चंदा उतना वेलेज्हर का फार्मुला मंच पर दिखा, जिस तरह पूर्व विधायकों के बीच खुला भेदभाव किया गया, जिस तरह से नगर संगठन की दुर्गाति हुई कि उसे शोभा की सुपारी कहना भी तारीफ हो जाए, जिस तरह मंच पर वीआईपी सुरक्षा में चूक हुई .. आदि आदि, चीजों ने चौंका दिया है। वरिष्ठ जन यहां तक कह रहे हैं कि यदि आज प्रदेश स्तर पर कांग्रेस ने जबलपुर कांग्रेस की समीक्षा नहीं की तो कल एक विधायक वाली जबलपुर कांग्रेस कुछ पार्षदों वाली पार्टी बनकर सीमित हो सकती है।

वीआईपी सुरक्षा तार-तार

मंच पर तीन पूर्व मुख्यमंत्री, सांसद, राज्यसभा सांसद, कई प्रदेश और केंद्रीय स्तर के वरिष्ठ नेता उपस्थित थे। मंच की प्रथम पंक्ति वीआईपी अतिथियों से भरी हुई थी। लेकिन मंच पर सुरक्षा प्रोटोकॉल का पालन नहीं किया गया। जब जिसका जैसे मन हुआ, वह वैसे मंच पर चढ़ गया। हद यह थी कि कमलनाथ और भूपेश बघेल जैसे दिग्गज नेता भाषण दे रहे थे, तब लोग उनके मंच पर चढ़कर उनके बगल

में खड़े होकर सेल्फी ले रहे थे। सुरक्षा में हुई इस घोर लापरवाही के लिए जहां कांग्रेस संगठन जिम्मेदार है, वहीं जिला प्रशासन और पुलिस प्रशासन भी समान रूप से इस मामले में जिम्मेदार है।

धनबल का दिखा प्रभाव

पूरे आयोजन में धनबल का प्रभाव स्पष्ट रूप से नजर आया। पहली बार ऐसा नजर आया कि जबलपुर के जिस नेता ने जितना धन सभा में लगाया है, उसे उसके आधार पर मंच और पूरे आयोजन में अहमियत दी गई। जबलपुर की एक विधानसभा के पूर्व विधायक भाषण देते नजर आए तो दूसरी विधानसभा के पूर्व विधायक दूध में मक्खी की तरह निकालकर नजरअंदाज कर दिया गया। न उन्हें मंच पर बोलने वालों में जगह दी गई, हद यह थी कि उन्हें उनकी विधानसभा में हुई जय हिन्द सभा की बैठक में भी नहीं बुलाया गया। जबकि कहा जा रहा है जिन्हें आगे किया गया, वे चुनाव हारने के बाद से गायब थे, जिन्हें पीछे किया गया वे चुनाव हारने के बाद भी लगातार संगठन में सक्रिय थे।

एसी फटा, बड़ा हादसा टला

दूसरी सुरक्षा चूक तब हुई जब मंच पर एसी फट गया। राहत की बात यह थी कि कोई आग नहीं लगी। कोई ब्लास्ट जैसी स्थिति नहीं बनी। मंच पर कुछ देर की अफरातफरी मची लेकिन संभल गई। मंच और सभा स्थल में भीड़ इतनी थी कि यदि अफरातफरी मचती तो फिर हाहाकार की स्थिति बन सकती थी।

चरित्र संदेह पर प्रताड़ित झूली फांसी

जबलपुर। मझौली थाना अंतर्गत ग्राम खपरा में फांसी लगाकर एक महिला द्वारा आत्महत्या किये जाने के मामले में विवेचना के बाद पुलिस ने महिला के पति के खिलाफ प्रताड़ना देकर आत्महत्या के लिये उत्तेरित करने का मामला दर्ज कर लिया है. मझौली पुलिस थाने से प्राप्त जानकारी के अनुसार ग्राम खबरा निवासी मनोज झारिया की पत्नी आरती ने गत 2 मई को फांसी लगाकर आत्महत्या कर ली थी. इस मामले में पुलिस ने मर्ग कायम कर मामले की जांच की तो पुलिस ने विवेचना के दौरान मृतिका के मयके पक्ष के बयान लिये, जिसमें यह बात सामने आई कि आरती की शादी वर्ष 2010 में मनोज कुमार झारिया के साथ हुई थी शादी के बाद से ही पति मनोज अपनी पत्नि के चरित्र पर संदेह कर शारीरिक एवं मानसिक रूप से प्रताडित करता था। घटना को भी पत्नि के साथ मारपीट किया था आये दिन की शरीरिक एवं मानसिक प्रताडना से तंग आकर श्रीमति आरती ने फांसी लगाकर आत्महत्या कर ली। पुलिस ने जांच के बाद आरोपी पति मनोज के विरुद्ध धारा 108 बीएनएस का अपराध पंजीबद्ध कर आरोपी पति मनोज झारिया को गिरफ्तार कर लिया है ।

भाजपा सरकार ने सेना के नाम पर सिर्फ वोट मांगे भाजपा विधायक की टिप्पणी पर कांग्रेस ने दी तीखी प्रतिक्रिया

जबलपुर। जबलपुर में आयोजित कांग्रेस की ‘जयहिंद रैली’ को लेकर भारतीय जनता पार्टी के विधायक अभिलाष पांडेय द्वारा दिए गए बयान पर अब कांग्रेस ने तीखी प्रतिक्रिया दी है। भाजपा विधायक ने रैली को “एक छलावा” बताते हुए कहा था कि इसमें कांग्रेस का शोष नेतृत्व मौजूद नहीं था।

इसके जवाब में शहर (जिला) कांग्रेस कमेटी के प्रवक्ता राजा पांडेय ने कहा कि कांग्रेस एक लोकतांत्रिक पार्टी है, न कि कोई तानाशाही व्यवस्था, जहां हर काम प्रधानमंत्री को ही करना पड़े। उन्होंने स्पष्ट किया कि रैली में

मौजूर नेता पार्टी के शोष नेतृत्व राजा पांडेय ने आगे कहा, का प्रतिनिधित्व कर रहे थे। “कांग्रेस ने कभी भी सेना के

प्रदेश के मंत्री कर रहे सेना का अपमान: टीकाराम कोष्टा

तो वहीं दूसरी तरफ पूर्व प्रदेश प्रवक्ता टीकाराम कोष्टा ने कहा कि भारतीय सेना के पराक्रम पर आयोजित कांग्रेस की जय हिंद सभा को छलावा बताने वाले अपने गिरेबान में झांक कर देखें सेना के शौर्य पर देश का पीएम अपनी ब्रांडिंग बिहार चुनाव में कर रहे हैं. इधर प्रदेश के मंत्री विजय शाह महिला सैन्य अधिकारी कर्नल सोफिया का अपमान और उपमुख्यमंत्री जगदीश देवड़ा द्वारा सेना को अपमानित करने पर मौन रहने वाले भाजपाइयों का चाल चरित्र और चेहरा सबके सामने उजागर हो गया है । अलीम मंसूरी, विजय अग्रवाल अंकित चौरसिया डॉक्टर मोहन अंसारी मामूर गुड्डा राजेश पटेल लखन श्रीवास्तव अशोक चौधरी संजू ठाकुर रविंद्र कुशवाहा धर्मेन्द्र कुशवाहा आदि ने कहा है की भाजपा पहले अपने गिरेबान में झांके फिर कांग्रेस पर आरोप लगाए।

विश्व तंबाकू, निबंध दिवस पर कार्यक्रमों का आयोजन

नशे की बजाय सकारात्मक उपाय अपनाये

जबलपुर।

विश्व तंबाकू निषेध दिवस पर शहर में जगह-जगह विभिन्न कार्यक्रमों का आयोजन किया गया। जिसमें लोगों को तंबाकू के सेवन से होने वाले दुष्परिणामों से अवगत कराते हुए नशा छोड़ने का संकल्प दिलाया गया।

नशामुक्ति केन्द्र

विश्व तम्बाकू निषेध दिवस के अवसर पर न्यू सुदर्शना वेल्फेयर सोसायटी द्वारा संचालित जबलपुर नशा मुक्ति केन्द्र में विशेष संकल्प प्रार्थना का आयोजन किया गया। इस दौरान सभी उपस्थित लोगों ने दृढ़ संकल्प लिया कि वे तम्बाकू एवं अन्य नशीली वस्तुओं से पूरी तरह दूर रहेंगे और



तनाव, गुस्सा, घबराहट जैसी समस्याओं के समाधान के उपाय अपनायें। कार्यक्रम के सकारात्मक कोण अपनायें। कार्यक्रम के प्रतिभागियों में एक-एक करके सामने

आकर अपने जीवन में निभाए गए विभिन्न किरदारों में आए दर्द को साझा किया, जैसे छात्र, पिता, बच्चे, नशेड़ी पुत्र या प्रेमी इस दौरान उन्होंने देखा कि कैसे नशे ने उनके

जीवन के हर पहलू को प्रभावित किया है। कार्यक्रम में नशामुक्तिके प्रति जागरूकता फैलाने और स्वस्थ जीवन की ओर कदम बढ़ाने का एक महत्वपूर्ण प्रयास रहा। कार्यक्रम में नशा मुक्ति केन्द्र परामर्शदाता समृद्धि सिंह बघेल, सचिव दिपेश परमार कोषाध्यक्ष मनोज शर्मा सदस्य नवीन मसीह, सुनील अहिरवार, मनीष शाह आदि उपस्थित रहे।

शान्तम प्रज्ञा आश्रम

अंतर्राष्ट्रीय तम्बाकू निषेध दिवस और राजामाता अहिल्याबाई होल्कर की ००वीं जयंती के उपलक्ष्य में शांतम प्रज्ञा आश्रम नशामुक्ति, मनोआरोग्य, दिव्यांग पुनर्वासि केन्द्र में नशा मुक्ति एवं श्रद्धांजलि कार्यक्रम का आयोजन किया गया। इस अवसर पर

राजामाता अहिल्याबाई होल्कर के तेलचित्र के समक्ष दीप प्रज्वलित कर पुर्णार्जलि अर्पित की गई, साथ ही शांतम प्रज्ञा आश्रम संचालक क्लीनिकल साइकोलॉजिस्ट मुकेश कुमार सेन ने बताया कि किस प्रकार तम्बाकू हमारे शरीर के लिए हानिकारक है, तम्बाकू सेवन से टीबी, कैंसर, तनाव, डिप्रेशन जैसी बीमारियां होती हैं। लाखों लोगों की प्रतिवर्ष तम्बाकू के सेवन से मृत्यु हो जाती है। इसलिए हमें तम्बाकू के सेवन से बचना चाहिए।

रेबा बीएड कालेज

विश्व तंबाकू निषेध दिवस पर रेबा बीएड कालेज के स्टाफ ने मजदूर वर्ग से तंबाकू छोड़ने का आग्रह कर तंबाकू के सेवन से शरीर में होने वाली हानि को बताया गया।



खबर संक्षेप

अब भीख मांगो आंदोलन करेंगे अंशकालीन कर्मों

भोपाल। जनजातीय कार्य विभाग के अंशकालीन कर्मचारी अपना 10 माह का लंबित वेतन के लिए पांच जून को जनजातीय मुख्यालय पर्यावास भवन के सामने आयुक्त कार्यालय के सामने भीख मांगो आंदोलन करेंगे। मप्र कर्मचारी मंच के प्रांताध्यक्ष अशोक पांडे ने बताया कि जनजातीय कार्य विभाग के अंशकालीन कर्मचारियों को पिछले 10 माह से वेतन भुगतान विभाग के अधिकारियों द्वारा नहीं किया गया है। जिस कारण अंशकालीन कर्मचारी के परिवार में आर्थिक संकट उत्पन्न हो गया है। अधिकारियों का कहना है कि मुख्यालय से बजट आवंटन नहीं किया गया है।

अपना दल (एस) ने लिया मां अहिल्या के मार्ग पर चलने का प्रण

भोपाल। प्रदेश की आर्थिक राजधानी इंदौर में आज अपना दल (एस) की मप्र इकाई ने अहिल्याबाई होलकर की 300वीं जयंती के अवसर पर राजवाड़ा स्थित उनकी प्रतिमा पर माल्यार्पण कर भावपूर्ण श्रद्धांजलि अर्पित की। विजय नगर स्थित एक होटल में एक कार्यक्रम का आयोजन किया गया, जिसमें पार्टी के प्रदेश प्रभारी व राष्ट्रीय महासचिव आरबी सिंह पटेल, राष्ट्रीय महासचिव युवा मंच डॉ. अखिलेश पटेल, कार्यवाहक जिला अध्यक्ष टीकमचंद शर्मा, पूर्व प्रदेश महासचिव कैलाश गवांडे, रोहित चंदेल, इकबाल पटेल सहित अनेक गणमान्य व्यक्ति उपस्थित रहे। संगोष्ठी में मां अहिल्याबाई के जीवन, उनके सुशासन, नारी सशक्तिकरण, और सामाजिक सुधारों पर विस्तृत चर्चा की गई। इस अवसर पर उनके योगदान को याद करते हुए नई पीढ़ी को उनके आदर्शों से प्रेरणा लेने का आह्वान किया गया।

धान के किसानों को अब मिलेगी बेहतर पैदावार
इंदौर। धान किसानों के लिए बीएसएसएफ ने अपने दो नवीनतम वैश्विक फसल सुरक्षा समाधान वेलेक्सियो टीएम कीटनाशक तथा मिलेब्ल्या टीएम फफूंदनाशक लॉन्च किए हैं, जो कि धान के लिए उपयोग में लाए जाएंगे। इन दो आविष्कारों से भारत के राष्ट्रीय खाद्य सुरक्षा कार्यक्रम को समर्थन मिलेगा। ये समाधान धान के किसानों को अपनी धान की पैदावार को बढ़ाने में मदद करेंगे, क्योंकि ये धान के प्रमुख कीटों धान के भूरा माहु की रोकथाम करेंगे तथा आवरित झुलसा जैसी बीमारियों से रक्षा करेंगे। बीएसएसएफ सॉल्यूशंस के सीनियर वाइस प्रेसिडेंट, ग्लोबल मार्केटिंग एंड स्ट्रेटेजीबिलिटी, मार्को ग्रोउथनोविक का कहना है, कीटों की रोकथाम में मदद के लिए एक नई केमिस्ट्री की बहुत जरूरत है। वेलेक्सियो टीएम पैधा को भी पुष्ट करता है, जिससे उन्हें स्वास्थ्य संबंधी फायदे भी मिलते हैं।

उपभोक्ता आयोगों के अध्यक्ष एवं सदस्यों की कार्यशाला में बोले मंत्री बघेल



उपभोक्ता आयोगों की कार्यकुशलता में वृद्धि सरकार की प्राथमिकता

हरिभूमि न्यूज़ ▶▶ रायपुर

छत्तीसगढ़ खाद्य, नागरिक आपूर्ति एवं उपभोक्ता संरक्षण मंत्री दयालदास बघेल ने जिला उपभोक्ता आयोगों के अध्यक्ष एवं सदस्यों का एक दिवसीय प्रशिक्षण कार्यशाला का शुभारंभ किया। उपभोक्ता संरक्षण मंत्री बघेल ने सुभारम्भ सत्र को सम्बोधित करते हुए कहा कि राज्य सरकार की यह मनसा है कि प्रशिक्षण पश्चात उपभोक्ता आयोगों की कार्यकुशलता में वृद्धि हो और कम समय में उपभोक्ताओं को अधिक से अधिक लाभ मिल सकेगा। उन्होंने कहा कि उपभोक्ता हितों की रक्षा बहुत जरूरी है। इस अवसर पर राष्ट्रीय उपभोक्ता आयोग के अध्यक्ष

प्रदेश सरकार ने वर्ष 2019 में शुरू की थी निःशुल्क शिक्षा योजना

हरि अग्रहरि ▶▶भोपाल

मप्र सन्निर्माण कर्मकार मंडल के श्रमिकों के बच्चों के विदेश पढ़ाई पर मप्र सरकार के पास 44 लाख रुपए प्रति छात्र प्रति वर्ष खर्च करने की योजना है, पर विडंबना है कि पिछले छह वर्ष में एक भी परिवार इस निःशुल्क सहायता लेने के लिए आगे नहीं आया। जबकि प्रदेश में कुल 63 लाख से अधिक ऐसे परिवार रजिस्टर्ड हैं। राज्य सरकार ऐसे परिवारों के होनहार बच्चों को एमबीए आदि कोर्स के लिए यूएस, कनाडा के विश्वविद्यालयों में पढ़ाई का पूरा खर्च उठाती है। पर एक भी परिवार आज तक श्रम विभाग के पास नहीं आया। यह जानकारी सरकार के अफसरों ने ही दी। मप्र सरकार श्रमिकों के बेटा-बेटियों के लिए कितनी भी योजनाएं शुरू कर लें, लेकिन जानकारी की अभाव में इन योजनाओं का लाभ गरीब तबके के लोगों को नहीं मिल पाता। ऐसी ही एक योजना विदेश अध्ययन की है, जिसके लिए मप्र सरकार 44 लाख रुपए प्रत्येक छात्र पर खर्च करने को तैयार है। पिछले छह साल में एक भी छात्र विदेश में पढ़ाई करने नहीं गया।



ऐसे अभिभावकों के बच्चों का चयन किया जाता है, जो 5 वर्षों से लगातार श्रमिक परिचय पत्र धारी हैं

मप्र मवन एवं अन्य सन्निर्माण कर्मकार कल्याण योजना के तहत मप्र सरकार ने विदेश अध्ययन के लिए निः शुल्क शिक्षा योजना 2019 में शुरू की थी। इस योजना में औद्योगिक इकाईयों, स्थापना में कार्यरत ऐसे श्रमिकों पर लागू की गई है, जो अधिनियम के तहत श्रमिक की परिभाषा में आते हैं। इसमें ऐसे अभिभावकों के बच्चों का चयन किया जाना है, जो 5 वर्षों से लगातार श्रमिक परिचय पत्र धारी हैं। ऐसे परिवारों की संख्या मप्र में 63 लाख 12 हजार 210 है। इनमें पंजीकृत निर्माण श्रमिकों की संख्या 17 लाख 62 हजार 872 है, जबकि समग्र परिवारों की संख्या 17 लाख 40 हजार 555 है। वर्ष 2019 में शुरू की गई इस योजना के बाद मजदूरों का एक भी छात्र ऐसा नहीं निकला, जो विदेश में पढ़ाई कर सके। वैसे एमपीपीएससी और यूपीएससी की परीक्षा में सफलता पाने वाले अभ्यर्थियों की संख्या भी सिर्फ 27 है, जिन्हें सरकार ने स्कॉलरशिप के रूप में 4 लाख 95 हजार रुपए की राशि बांटी है।

मुख्यमंत्री डॉ. यादव ने किया उज्जैन में शिप्रा घाट तथा बैराजों के निर्माण कार्यों का शिलान्यास

शिप्रा नदी के किनारों पर होगा 29 किमी घाट निर्माण 24 घंटे में कर सकेंगे लगभग 5 करोड़ श्रद्धालु स्नान

विशेष प्रतिनिधि ▶▶भोपाल

मुख्यमंत्री डॉ. मोहन यादव ने शनिवार को अंगारेश्वर महादेव मंदिर परिसर में आयोजित कार्यक्रम में सिंहस्थ- 2028 के अंतर्गत 864 करोड़ रुपए लागत के विकास कार्यों का शिलान्यास किया। उनके द्वारा 779 करोड़ रुपए की लागत से शिप्रा नदी पर निर्मित होने वाले 29 किमी के नवीन घाट और शिप्रा नदी पर लगभग 85 करोड़ रुपए की लागत से निर्मित होने वाले 21 बैराजों का भूमिपूजन किया गया। डॉ. यादव ने कार्यक्रम को संबोधित करते हुए कहा कि आज का कार्यक्रम सच्चे अर्थों में एक धर्म सभा है। सभी संतों की गरिमामय उपस्थिति में यह आयोजन किया जा रहा है। उन्होंने कहा कि बनने वाले 29 किलोमीटर के लंबे घाटों पर सिंहस्थ के दौरान 24 घंटे में लगभग 5 करोड़ श्रद्धालु स्नान कर सकेंगे।

मुख्यमंत्री ने कहा, यह कार्यक्रम सच्चे अर्थों में धर्मसभा

- 779 करोड़ की लागत से शिप्रा नदी पर निर्मित होंगे नवीन घाट
- शिप्रा नदी पर लगभग 85 करोड़ की लागत से बनेंगे 21 बैराज



सिंहस्थ सबसे अच्छा कुंभ का मेला होगा: मुख्यमंत्री डॉ. मोहन

मुख्यमंत्री डॉ. यादव ने कहा कि मध्यप्रदेश शासन द्वारा निरंतर विकास के कार्य किए जा रहे हैं। इंदौर से उज्जैन के लिए मेट्रो ट्रेन भी प्रारंभ की जाएगी। साथ ही एलिवेटेड सड़कें भी बनाई जाएंगी। मध्यप्रदेश शासन उचित प्रबंधन के साथ विकास के कार्य कर रही है। मुख्यमंत्री ने कहा कि आने वाला सिंहस्थ सबसे अच्छा कुंभ का मेला होगा। उन्होंने कहा कि अंगारेश्वर महादेव मंदिर में आज का यह कार्यक्रम आयोजित किया जा रहा है। यहां पर मंगल गह की उत्पत्ति हुई थी। मंगल दोष की शांति के लिए यहां पर दूर-दूर से लोग पूजन-अर्चन के लिए आते हैं। घाटों के नवनिर्माण के पश्चात शिप्रा नदी की कीर्ति और दूर-दूर तक पहुंचेगी।

दोहरा रहा सनातन संस्कृति का इतिहास

अखिल भारतीय अखाड़ा परिषद के महामंत्री महंत हरी गिरिजी ने कहा कि हमारी सनातन संस्कृति का महान इतिहास अपने आप को फिर से दोहरा रहा है। हमारी संस्कृति अत्यंत समृद्ध थी। हम पुनः इस ओर अग्रेसर हो रहे हैं। मुख्यमंत्री डॉ. यादव के विशेष प्रयासों से शिप्रा नदी और उसके आसपास के घाटों का कार्यालय होगा। यह हम सबके लिए अत्यंत हर्ष का विषय है। घाटों के क्षेत्रफल को बढ़ाए जाने का सुझाव अखाड़ा परिषद द्वारा पहले भी दिया गया था, ताकि श्रद्धालुओं को स्नान में किसी भी तरह की सुविधा न हो। मध्यप्रदेश शासन द्वारा इसे मूर्त रूप दिया जा रहा है। 29 किलोमीटर के नए घाट निर्माण के लिए महंत हरी गिरिजी ने मुख्यमंत्री को आशीर्वाद दिया।

भरतनाट्यम, कथक और इमरु नाद की प्रस्तुति

मुख्यमंत्री डॉ. यादव ने कार्यक्रम स्थल पर पहुंचकर सर्वप्रथम अंगारेश्वर महादेव के दर्शन किए और पूजन अर्चन किया। कार्यक्रम में भरतनाट्यम, कथक और इमरु नाद की आकर्षक प्रस्तुति दी गई। मुख्यमंत्री ने भूमिपूजन के पश्चात माता शिप्रा का पूजन भी किया। इस दौरान स्वस्तिवाचन और शंखनाद किया गया। कार्यक्रम में शिप्रा नदी पर आधारित आकर्षक नृत्य की प्रस्तुति भी दी गई। मुख्यमंत्री डॉ. यादव ने सभी संतों का शॉल और श्रीफल भेंट कर सम्मान किया। कार्यक्रम में देवी अहिल्याबाई पर केंद्रित शॉर्ट फिल्म और 29 किलोमीटर के घाट निर्माण कार्य पर आधारित शॉर्ट फिल्म का प्रदर्शन किया गया। इस दौरान सांस्कृतिक अमिल फिरोजिया, राज्यसभा सांसद बाल योगी उमेश नाथ, जल संसाधन मंत्री तुलसीराम सिलावट, प्रभारी मंत्री गौतम टेटवाल, अखिल भारतीय अखाड़ा परिषद के महंत हरी गिरिजी महाराज कई प्रमुख संत एवं अन्य गणमान्य नागरिक मौजूद थे।

बिजली विकसित छत्तीसगढ़ का उपाय एप हुआ अपग्रेड

अब पेन कार्ड के जरिए भी करा सकेंगे ई-केवायसी

हरिभूमि न्यूज़ ▶▶ भोपाल

मध्य क्षेत्र विद्युत वितरण कंपनी द्वारा कंपनी कार्यक्षेत्र के भोपाल, नर्मदापुरम, ग्वालियर एवं चंबल संभाग के अंतर्गत आने वाले 16 जिलों के बिजली उपभोक्ताओं को अनेक सुविधाएं एक ही प्लेटफॉर्म पर उपलब्ध कराई हैं। कंपनी ने बिजली उपभोक्ताओं की सुविधाओं को ध्यान में रखते हुए कंपनी के उपाय एप को अपग्रेड कर दिया है। अब बिजली उपभोक्ता कंपनी के उपाय एप से घर बैठे ही अपने बिजली के कनेक्शन से संबंधित अनेक सुविधाओं का लाभ केवल एक एप के

माध्यम से ही उठा सकते हैं। कंपनी ने उपाय एप को अपग्रेड कर समग्र आईडी के साथ ही पेन कार्ड के माध्यम से भी ई-केवायसी करने की सुविधा उपलब्ध करवाई है। इसके अलावा उपभोक्ता परिसरों में स्थापित स्मार्ट मीटर में बिजली खपत की जानकारी को देखने के साथ ही बिजली रीडिंग, बिलिंग, चैकिंग और अन्य बिजली संबंधी कार्रवाई के लिए उपभोक्ता परिसर में आने वाले बिजली कार्मिकों की पहचान के लिए एम्पलाई वेरिफिकेशन संबंधी फीचर भी उपलब्ध कराया है। कंपनी के प्रबंध संचालक क्षितिज सिंघल ने

कहा कि उपभोक्ताओं की सुविधा के लिए उपाय एप को अपग्रेड किया गया है। इससे उपभोक्ता अब आसानी से अपने बिजली बिलों के भुगतान के साथ ही कनेक्शन संबंधी अन्य सेवाओं जिनमें बिल भुगतान, नवीन कनेक्शन आवेदन, बिल कंप्लेंट, पॉवर कंप्लेंट, कंप्लेंट स्टेटस, बिल कैल्कुलेटर, बिजली चोरी की सूचना (इनफॉर्मर स्कीम), नेट मीटरिंग (सोलर रूफटॉप), विजिलेंस बिल भुगतान, ई-केवायसी, स्मार्ट मीटर खपत विवरण जैसी अनेक सुविधाओं का लाभ अब एक ही प्लेटफॉर्म पर उठा सकेंगे।



हरिभूमि न्यूज़ ▶▶धमतरी

मुख्यमंत्री विष्णुदेव साय ने धमतरी में आयोजित समीक्षा बैठक में 'विकसित छत्तीसगढ़' का मंत्र दिया। उन्होंने कहा कि 'विकसित छत्तीसगढ़' के लिए तैयार किया गया विजन डॉक्यूमेंट एक रोडमैप की तरह है, जिसमें लक्ष्य और दिशा-निर्देश स्पष्ट हैं।

बोले विजन डॉक्यूमेंट एक रोड मैप की तरह, जिसमें लक्ष्य और दिशा-निर्देश स्पष्ट

समीक्षा बैठक में सीएम साय ने दिया विकसित छत्तीसगढ़ का मंत्र



समीक्षा कर रहे थे। मुख्यमंत्री ने सुशासन तिहार के समापन पर कहा कि लोगों की समस्याओं के समाधान

का यह सिलसिला थमना नहीं चाहिए। जन-जन से संवाद और उनकी समस्याओं का समाधान निरंतर जारी रहना चाहिए। अधिकारी कड़ी मेहनत और नवाचारी तरीकों से लोगों की समस्याओं का समाधान करें। आम जनता को देरी से न्याय मिलना, न्याय नहीं मिलने के बराबर है। उन्होंने कहा कि राजस्व त्रुटि सुधार जैसे कार्यों में अधिकारियों-कर्मचारियों से ही गलती होती है, लेकिन इसका नुकसान आम लोगों को होता है और उन्हें ही परेशान होना पड़ता है। मुख्यमंत्री ने कहा कि सरकारी योजनाओं का लाभ बिना किसी बाधा के अंतिम व्यक्ति तक पहुंचना चाहिए। उन्होंने

अधिकारियों से विभागीय लक्ष्यों को प्राप्त करने में आने वाली कठिनाईयों को साझा करने को कहा, ताकि राज्य स्तर पर सहायता प्रदान की जा सके। उन्होंने यह भी बताया कि अधिकारियों के कार्यों की रीतिरि र मौनितरिंग की जा रही है और प्रत्येक जिले का रिपोर्ट कार्ड उनके पास है। उन्होंने कहा कि सुशासन तिहार के दौरान अधिकारियों ने बड़ी संख्या में आए आवेदनों का समयबद्ध समाधान किया, जिसके लिए वे बधाई के पात्र हैं। उन्होंने कहा कि अधिकारियों और कर्मचारियों को अच्छा काम करने पर पुरस्कार और काम नहीं करने तो उनकी खैर नहीं होगी।

मध्य प्रदेश में 63 लाख परिवारों में से एक भी ऐसा नहीं मिला, जिनके बच्चे विदेश में पढ़ सकें



श्रमिकों के बच्चों को विदेश में पढ़ाई के लिए सरकार देती है 44 लाख की सहायता, पर 6 साल में कोई नहीं आया लेने

यह है विदेश में पढ़ाई की योजना का प्रावधान

पीएचडी उपाधि के लिए सातकोत्तर डिग्री में 60 प्रतिशत अंकों सहित प्रथम श्रेणी में उत्तीर्ण छात्रों को दो साल के लिए अध्यापन, शोध, एमफिल उपाधि होना आवश्यक है। यदि पूर्व में समतुल्य समकक्ष किसी भी संकाय में अध्ययन कर लिया है, तो पुनः समकक्ष उपाधि के लिए योजना का लाभ देय नहीं होगा। आवेदक विदेश स्थित मान्यता प्राप्त संस्थानों में गुणवत्तापूर्ण उच्च शिक्षा प्राप्त करने के लिए सरकार प्रतिवर्ष अधिकतम 50 छात्र-छात्राओं को विदेश अध्ययन के लिए सहायता राशि प्रदान करती है। इसके लिए चयनित विद्यार्थियों को विदेशों में 2 साल तक सातकोत्तर के पाठ्यक्रमों, शोध उपाधि, पीएचडी के लिए छात्रवृत्ति का लाभ मिलेगा। इस योजना का लाभ केवल निर्माण श्रमिकों की संतानों को ही देने का प्रावधान किया गया है।

एमबीए, पीएचडी करने में बच्चों की रुचि नहीं

विदेश अध्ययन कोर्स में एमबीए के लिए यूएस, कनाडा के यनिवर्सिटीज, यूके में अध्ययन के लिए आईईएसएलटीएस या पीटीई, सीईएलपीआईपी में प्रवेश एवं यूके में अध्ययन के लिए अनिवार्य है। एमएस के लिए स्टैण्डराइज्ड टैस्ट जीआरई एवं देश विशेष में भाषा संबंधित परीक्षा उत्तीर्ण होने पर ही सहायता का लाभ मिल सकेगा। लेकिन एक भी छात्र नहीं मिला, क्योंकि एमबीए, पीएचडी करने में बच्चों की रुचि नहीं है।

अलग-अलग क्षेत्रों में अलग-अलग मौसम

अगले दिनों में बढ़ सकता है तापमान

छग के कुछ हिस्सों में पहुंचा मानसून



हरिभूमि न्यूज़ ▶▶रायपुर

छत्तीसगढ़ के कुछ हिस्सों में मानसून का आगमन हो गया है। इस बार मानसून तय समय से 15 दिन पहले छत्तीसगढ़ में पहुंचा है। इसके वजह से प्रदेश के विभिन्न इलाकों में गरज चमक के साथ बारिश हो रही है। रविवार को सुबह एक-दो जगह पर हल्की मध्यम बारिश हुई। वहीं मेघ गर्जन के साथ तेज हवा 40-50 किमी की रफ्तार से चलाने की संभावना है। मौसम विभाग के अनुसार, छत्तीसगढ़ में अधिकतम

तापमान में कोई विशेष परिवर्तन होने की संभावना नहीं है। इसके बाद अगले दो दिनों में अधिकतम तापमान दो से तीन डिग्री बढ़ने की संभावना है। रविवार को दिन तक रायपुर में मौसम साफ था, लेकिन शाम होते ही मौसम में बदलाव हुआ। इसके बाद यहां कुछ स्थानों में बौछारें पड़ीं। पिछले 24 घंटे में प्रदेश के विभिन्न जगहों पर गरज चमक के साथ हल्की मध्यम बारिश दर्ज की गई है। कुछ जगहों पर हल्की मध्यम बारिश दर्ज की गई है। प्रदेश में एक बार फिर अधिकतम तापमान में बढ़ोतरी दर्ज की जाएगी।

शराब कारोबारी विजय भाटिया एक दिन की रिमांड पर

हरिभूमि न्यूज़ ▶▶रायपुर

छत्तीसगढ़ शराब घोटाला मामले में एसीबी-इंडोअडल्यू की टीम ने शराब कारोबारी विजय भाटिया को दिल्ली से गिरफ्तार कर लिया है। भाटिया को रायपुर लाया गया है कल एसीबी-इंडोअडल्यू स्पेशल कोर्ट में पेश किया जाएगा। टीम ने दुर्ग-भिलाई में भाटिया के कई ठिकानों पर छापेमारी भी की है। इंडोअडल्यू के अधिकारी भिलाई

नेहरू नगर स्थित भाटिया के घर पर सुबह 6 बजे खानबिन कर रही है। 2 अलग अलग गाड़ियों में एसीबी-इंडोअडल्यू के 7 अधिकारी पहुंचे। घर में लोगों से पूछताछ शुरू की। भाटिया को दिल्ली से गिरफ्तार करने के बाद इंडोअडल्यू ने कोर्ट में पेश किया। रविवार अवकाश होने के कारण रिमांड कोर्ट में पेश किया गया था। कोर्ट ने आरोपी विजय भाटिया को एक दिन की न्यायिक रिमांड पर जेल भेज दिया।

ऑपरेशन सतर्क: रेलवे स्टेशन से अवैध अंग्रेजी

शराब के साथ आरोपी गिरफ्तार, 19 बोतलें जब्त

आरपीएफ-जीआरपी की संयुक्त टीम ने की 22,800 मूल्य की शराब बरामद

हरिभूमि न्यूज़ ▶▶भोपाल

रेल सुरक्षा बल द्वारा रेल परिसर में असामाजिक गतिविधियों पर प्रभावी अंकुश लगाने के लिए ऑपरेशन सतर्क अभियान निरंतर चलाया जा रहा है। इसी के तहत शनिवार को भोपाल आरपीएफ थाना के टीम और जीआरपी की संयुक्त कार्रवाई में एक महत्वपूर्ण सफलता प्राप्त हुई है। वरिष्ठ मंडल सुरक्षा आयुक्त प्रशांत यादव के निर्देशन में सहायक उपनिरीक्षक राघवेंद्र सिंह, प्रधान आरक्षक जितेन्द्र उपाध्याय एवं सर्वेश सिंह तथा जीआरपी के प्रधान आरक्षक कल्याण द्वारा जैसी आउटर क्षेत्र में चैकिंग के दौरान एक सतिस्थ व्यक्ति को पकड़ा गया। जांच के दौरान उक्त



प्रकृति से जुड़ने का गहरा संदेश देती है अर्थिंग...

मुंबई। 5 जून को दुनियाभर में विश्व पर्यावरण दिवस मनाया जाएगा। इसी के उपलक्ष्य में फिल्म निर्देशक इम्टियाज अली ने लोगों को जागरूक करने के लिए अजय देवगन अभिनीत एक शॉर्ट और आकर्षक फिल्म बनाई है। यह 'अर्थिंग' नामक वीडियो दिल को छू लेने वाला है, जिसमें प्राकृतिक महत्व को दर्शाया गया है। इस शॉर्ट

वीडियो की शुरुआत कारखानों से निकल रहे धुएँ, कूड़े के ढेर और दूषित नदियों के साथ होती है। इसके बाद अजय अपनी गाड़ी एक जगह रुकवाकर हरे-भरे पार्क की जमीन पर आकर लेट जाते हैं और गहरी सांस लेते हैं। वहीं, अभिनेत्री शारवरी वाघ भी आ जाती हैं, जिस पर अभिनेता कहते हैं कि वो अर्थिंग ले रहे हैं।

लाइफ Style

अजय देवगन की हालिया रिलीज फिल्म 'रेड 2' में इलियाना डिकूज नजर नहीं आईं। जबकि वह इस फिल्म के पहले पार्ट का हिस्सा थीं। इलियाना की जगह वाणी कपूर को लिया गया। अब तक स्पष्ट नहीं था कि मेकर्स ने ऐसा क्यों किया? हाल ही में इलियाना डिकूज ने इस बात से पर्दा उठाया है।

बच्चे की परवरिश के कारण नहीं कर पाई रेड-2

एजेसी ►► मुंबई

अजय देवगन की फिल्म 'रेड (2018)' में इलियाना डिकूज ने मालिनी नाम का किरदार निभाया, यह अजय देवगन के किरदार की पत्नी का रोल था। इस रोल में इलियाना को पसंद भी किया गया। जब 'रेड 2' बनीं तो इलियाना नजर नहीं आई, उनकी जगह वाणी कपूर दिखाई। इस रिप्लेसमेंट को लेकर तमाम तरह की बातें की गईं। अब इलियाना ने इस बात को लेकर अपनी चुप्पी तोड़ी है। हाल ही में अपने इंस्टाग्राम पेज पर फैंस से बातचीत के एक सेशन में इलियाना ने 'रेड 2' में काम ना करने को लेकर अपना पक्ष रखा। वह बताती हैं कि फिल्म के डायरेक्टर, मेकर्स ने उनसे कॉन्टैक्ट किया, लेकिन वह इन दिनों अपने बच्चे की परवरिश में व्यस्त हैं तो फिल्म नहीं कर पाई। इलियाना का कहना है कि मालिनी का किरदार उनके दिल के बहुत करीब है। वाणी कपूर 'रेड 2' में अजय देवगन के किरदार की पत्नी के रديखों। वाणी की एक्टिंग, इलियाना को कैसे लगी है? इस पर वह वाणी कपूर की तारीफ करती हैं। इलियाना का मानना है कि वाणी का चार्म फिल्म में बिल्कुल अलग ही नजर आया। फैंस ने जब इलियाना ने से पूछा कि वह क्या आगे फिल्मों में नजर आएंगी? तो एक्ट्रेस का जवाब था कि बिल्कुल वह फिल्मों में आगे काम करेंगी।



हॉलीवुड मसाला



'स्विचड गेम' के आखिरी सीजन का ट्रेलर रिलीज

लॉस एंजिल्स। ओटीटी प्लेटफॉर्म नेटफ्लिक्स ने रविवार को अपने इस्टाग्राम पर 'स्विचड गेम' के तीसरे और आखिरी सीजन का ट्रेलर लॉन्च किया। इस ट्रेलर में खिलाड़ी 456, सेओंग मि-ह्युन और अनजान फ्रंट मैन-वन के बीच एक खोफनाक फाइट दिखाई गई है। वहीं, इस सीजन में गी-ह्युन उसी भी अपने दोस्त जंग बे की मौत से सदमे में है और उसे गाड़ी से भिड़ते हुए देखा जाता है। साथ ही उन्हें गाड़ी से बार-बार छूटते हुए देखा जा सकता है, 'तुमने मुझे क्यों नहीं मारा? तुमने मुझे क्यों जिंदा रखा? इसका आखिरी सीजन दर्शकों को बेहद रोमांच देने वाला है।




कराटे किड ... को वीकएंड का नहीं मिला फायदा...

मुंबई। वाइनीज सुपरस्टार जैकी चेन की हॉलीवुड फिल्म 'कराटे किड लीजेंड' ने पहले दिन भारत धीमी शुरुआत की थी। अब फिल्म ने दूसरे दिन 1.69 करोड़ रुपये का कलेक्शन कर लिया है। पहले दिन इस फिल्म ने 1.6 करोड़ रुपये ही कमाए हैं। 'कराटे किड लीजेंड' का कुल कलेक्शन 3.29 करोड़ रुपये हुआ है। वीकएंड का फायदा इस फिल्म को नहीं मिला है। शायद दर्शकों को यह फिल्म कुछ खास पसंद नहीं आई। फिल्म 'कराटे किड लीजेंड' को भारतीय दर्शक ज्यादा से ज्यादा देखें इसके लिए फिल्म की डबिंग अजय देवगन से कराई गई। अजय देवगन के बेटे युग देवगन ने भी फिल्म के एक किरदार की डबिंग की है। अजय देवगन ने फिल्म 'कराटे किड लीजेंड' में जैकी चेन के किरदार मिस्टर हान को अपनी आवाज दी है। वहीं, युग देवगन ने ली फोंग नाम के किरदार को अपनी आवाज दी है।



दिलजीत की फिल्म का आया फर्स्ट लुक

मुंबई। पंजाबी सिनेमा के सुपरस्टार दिलजीत दोसांझ एक बार फिर बड़े पर्दे पर धमाल मचाने को तैयार हैं। उनकी सुपरहिट फ्रेंचाइजी 'सरदार जी' का तीसरा पार्ट 'सरदार जी 3' जल्द ही सिनेमाघरों में दस्तक देने वाला है। दिलजीत ने हाल ही में इस फिल्म का फर्स्ट लुक पोस्टर सोशल मीडिया पर शेयर किया है, जिसने फैंस के बीच जबरदस्त उत्साह पैदा कर दिया है। पोस्टर में दिलजीत एक अलग ही अंदाज में नजर आ रहे हैं, जहां वो अपने ही मस्त मौला अंदाज में खड़े हुए हैं और उनके पीछे कई महिलाएं हैं जिनके चेहरों पर घृघट पड़ा है। इस पोस्टर ने फिल्म के रोमांच और कॉमेडी की एक झलक फैंस को दिखा दी है। फिल्म 27 जून को सिनेमाघरों में रिलीज होगी। इसके साथ ही उन्होंने टीजर जल्द ही आने की जानकारी भी दी।



मल्ल होगी आखिरी फिल्म इसके बाद कुछ नहीं

मुंबई। मिस्टर परफेक्शनिस्ट के नाम से मशहूर अभिनेता आमिर खान इन दिनों अपनी अपकमिंग फिल्म 'सितारों जमीन पर' के प्रमोशन में व्यस्त हैं। फिल्म 20 जून को सिनेमाघरों में रिलीज होगी। 'लाल सिंह चड्ढा' के ठंडे स्वागत के बाद फैंस उनकी इस फिल्म का बेसब्री से इंतजार कर रहे हैं। इस बीच आमिर खान ने एक इंटरव्यू में ऐसी बात कही है, जिससे लगता है कि वह जल्द ही इंडस्ट्री को अलविदा कहने वाले हैं। आमिर खान ने अपनी आखिरी फिल्म के बारे में संकेत दिया है। आमिर खान लंबे समय से 'महाभारत' बनाने की अपनी इच्छा के बारे में बात करते रहे हैं। अब उन्होंने कहा है कि यह महाकाव्य नाटक उनकी आखिरी फिल्म हो सकती है। उन्होंने फिल्म के बारे में बात करते हुए कहा 'मुझे उम्मीद है कि मैं अपने जूते पहने हुए मरूंगा...'।

टीवी मसाला

सीआईडी के लीजेंड एसीपी प्रद्युमन की वापसी में आया बड़ा ट्विस्ट...



नई दिल्ली। एसीपी प्रद्युमन के रूप में सीआईडी में लौट आए हैं। शो से बाहर जाने के महज दो महीने के भीतर उनकी वापसी ने फैंस को हैरान और खुश दोनों कर दिया है। नेटफ्लिक्स इंडिया ने शनिवार को एक नया प्रोमो जारी किया जिसमें एसीपी की वापसी दिखाई गई, लेकिन इस बार कहानी में बड़ा ट्विस्ट है - उन्हें अपनी याददाश्त नहीं है। प्रोमो की शुरुआत एक चौकाने वाले सीन से होती है, जहां प्रद्युमन अपने ही साथी दया (द्वानाद शेट्टी) पर बंदूक ताते खड़े हैं। दया उन्हें पहचान कर बातचीत की कोशिश करता है, लेकिन एसीपी वेतावनी देते हैं कि वे पुलिस से एक पुराना मित्र हैं।

42 की उम्र में दूसरी बार पापा बनेगा एक्टर

नई दिल्ली। 'बड़े अच्छे लगते हैं' और 'प्यार का दर्द है मौठा-मौठा प्यार-प्यार'फेम एक्टर नकुल मेहता 42 साल की उम्र में दूसरी बार पिता बनने जा रहे हैं। नकुल मेहता की पत्नी 39 साल की उम्र में दूसरी बार मां बनने जा रही हैं। एक्टर ने पत्नी जानकी पारेख की प्रेग्नेंसी का ऐलान करते हुए सोशल मीडिया पर पोस्ट शेयर किया है जिसके बाद कपल के फैंस और इंडस्ट्री के उनके दोस्तों ने उनपर जमकर प्यार लुटाया है। कपल ने सोशल मीडिया पर पत्नी जानकी पारेख की प्रेग्नेंसी फोटोशूट के फोटोज शेयर किए हैं जिनमें उनका पूरा परिवार साथ दिख रहा है। मेटरनिटी फोटोशूट की फोटोज में नकुल मेहता के साथ उनकी पत्नी जानकी पारेख और बेटा सूफी नजर आ रहे हैं। नकुल और जानकी ने इस्टाग्राम पर फोटोज के साथ एक प्यारा सा कैप्शन भी लिखा है। वो अपने कैप्शन में लिखते हैं, 'ये लड़का अपनी जिम्मेदारियां उठाने के लिए तैयार है और हम भी हम भगवान की एक और आशीर्वाद स्वीकार कर रहे हैं- एक बार फिर'। फोटोज में ये फैमिली वो और नील कलर के आउटफिट में दिवंगिन करतें दिख रही हैं।



सोनू को मिस वर्ल्ड 2025 में मिला बड़ा सम्मान...

मुंबई। 72वें मिस वर्ल्ड फेस्टिवल में भारत के जाने माने अभिनेता सोनू सूद को बड़ा सम्मान दिया गया है। सोनू सूद को लोगों की मदद करने के लिए 'ह्यूमैनिटेरियन अवार्ड' से नवाजा गया है। इस सम्मान को पाने वाले वह सबसे कम उम्र के व्यक्ति हैं। अभिनेता सोनू सूद को यह अवॉर्ड कोविड-19 के दौरान लोगों की मदद करने के लिए दिया गया। कोरोना काल के दौरान सोनू सूद लोगों के हीरो बनकर उभरे।



मुश्किल वक्त में सोनू सूद ने कम से कम बार लाखों लोगों की मदद की। इन लोगों में प्रवासी, छात्र और वंचित परिवार शामिल थे। सोनू सूद ने इन लोगों की मदद करने के लिए दिन रात मेहनत की। यह लोग अचानक अपनी आय खोने से मुश्किल में पड़ गए थे। सोनू सूद की लोगों के प्रति उदारता को पूरी दुनिया में पहचाना गया। सोनू सूद को भारत के तेलंगाना में बड़े हाइटेक्स एरिना में 'मिस वर्ल्ड 2025' के लाइव टेलीकास्ट के दौरान अभिनेता राणा दग्गुबाती ने अवॉर्ड दिया। इसके

अलावा सोनू सूद इस साल इस मशहूर प्रोग्राम में जूरी के सदस्य भी थे। 'मिस वर्ल्ड ऑर्गेनाइजेशन सूद चैरिटी फाउंडेशन के साथ मिलकर स्तन कैंसर जागरूकता के लिए प्रोग्राम लॉन्च करेगा। इस साझेदारी का मकसद जागरूकता बढ़ाना, बीमारी की जल्दी पहचान को बढ़ावा देना और दुनिया भर में स्तन कैंसर से जुड़ा रहे वंचित परिवार शामिल थे।

सोनू सूद बॉलीवुड के मदद करने के लिए दिन रात मेहनत की। यह लोग अचानक अपनी आय खोने से मुश्किल में पड़ गए थे। सोनू सूद की लोगों के प्रति उदारता को पूरी दुनिया में पहचाना गया। सोनू सूद को भारत के तेलंगाना में बड़े हाइटेक्स एरिना में 'मिस वर्ल्ड 2025' के लाइव टेलीकास्ट के दौरान अभिनेता राणा दग्गुबाती ने अवॉर्ड दिया। इसके अलावा सोनू सूद इस साल इस मशहूर प्रोग्राम में जूरी के सदस्य भी थे। 'मिस वर्ल्ड ऑर्गेनाइजेशन सूद चैरिटी फाउंडेशन के साथ मिलकर स्तन कैंसर जागरूकता के लिए प्रोग्राम लॉन्च करेगा। इस साझेदारी का मकसद जागरूकता बढ़ाना, बीमारी की जल्दी पहचान को बढ़ावा देना और दुनिया भर में स्तन कैंसर से जुड़ा रहे वंचित परिवार शामिल थे।

अभिनेता, मॉडल और फिल्म निर्माता हैं। उन्होंने बॉलीवुड में फिल्म 'शहीद-ए-आजम' से कदम रखा। आखिरी बार उन्हें 'फरोह' फिल्म में देखा गया था। वह इस फिल्म के निर्देशक, लेखक और निर्माता हैं। सोनू ने तमिल, तेलुगु और कन्नड़ फिल्मों में भी काम किया है।

6 भारतीय सुंदरियों के सिर सज चुका है मिस वर्ल्ड का ताज, 5 बनीं एक्ट्रेस, लेकिन 2 हैं ग्लोबल स्टार

नई दिल्ली। तेलंगाना के हैदराबाद के हाइटेक्स प्रदर्शनी सेंटर में शनिवार को 72वें मिस वर्ल्ड का वैड फिनाले का आयोजन हुआ। इसमें थाईलैंड की ओपल सुवाला मिस वर्ल्ड चुनी गईं। भारत की नंदिनी गुप्ता फिनाले के टॉप-8 में जगह नहीं बना सकीं। इस दौरान भारत की नंदिनी गुप्ता शो-स्टॉपर रही। इसके बाद टॉप-20 की घोषणा हुई, जिसमें नंदिनी भी पहुंचने में कामयाब रही। उल्लेखनीय है कि 72 साल के इतिहास में मिस वर्ल्ड के सबसे ज्यादा खिताब भारत ने अपने नाम किए हैं। मिस वर्ल्ड का खिताब जीतने वाली पहली भारतीय महिला रीता फारिया पोंदेन हैं। उन्होंने 1966 में यह खिताब जीता था।



मुंबई में जन्मी रीता ने मेडिकल की पढ़ाई की है। 'ऐश्वर्या राय' ने 28 साल बाद 1994 में विश्व सुंदरी का खिताब अपने नाम किया। वे आज बॉलीवुड में भी मशहूर बड़ी स्टार हैं। वे अभिषेक बच्चन के साथ अपनी निजी जिंदगी की वजह से सुर्खियों में रहती हैं। 1997 में मिस वर्ल्ड का ताज *डायना हेडन* के सिर सजा था। डायना ने ऐश्वर्या की तरह फिल्मों को अपना कैरियर बनाया, लेकिन वे सफल नहीं हो पाईं। वे आज अपनी निजी जिंदगी में बिजी हैं। डायना के विश्व सुंदरी बनने के 2 साल बाद युक्ता मुखी ने 1999 में यह ताज अपने नाम किया।

उन्होंने भी एक्टिंग को प्रियका चोपड़ा ने मिस वर्ल्ड का खिताब 2000 में जीता था। वे एक्टिंग में भी सफल रहीं। वे आज बॉलीवुड में भी मशहूर हैं। उन्होंने कई सालों से कोई हिंदी फिल्म नहीं की है, लेकिन इससे उनका स्टारडम कम नहीं हुआ है। *मानुषी खिल्लर* ने करीब 17 साल बाद 2017 में विश्व सुंदरी का खिताब जीता। उनकी अब तक दो फिल्में 'समाट पृथ्वीराज', 'बड़े मियां छोटे मियां' आ चुकी हैं, लेकिन कोई भी बॉक्स ऑफिस पर सफल नहीं रही।

गुलजार के निर्देशन में बनी पहली फिल्म थी, दोनों खलनायक से बन गए थे हीरो

1971 की वो सुपरहिट फिल्म, जिसने 1 झटके में बदल दी थी 2 एक्टर की इमेज

नई दिल्ली। आज हम आपको एक ऐसी ही फिल्म के बारे में बताएंगे, जिसने दो सितारों की किस्मत बदल दी। 54 साल पुरानी यह फिल्म दोनों के करियर के लिए

वरदान साबित हुई, जिसने दर्शकों की नजरों में उनकी छवि को पूरी तरह से बदल दिया। हम जिस फिल्म की हम बात कर रहे हैं, उसका नाम है 'मेरे अपने'। झामा फिल्म 'मेरे अपने' में विनोद खन्ना और शत्रुघ्न सिन्हा लीड किरदारों में थे। साल 1971 में यह फिल्म बॉक्स ऑफिस पर बड़ी सफल रही। खास बात है कि इसकी वजह से दोनों एक्टरों की किस्मत बदल गई। इसमें मीना कुमारी भी अहम रोल में नजर आई थीं। 'मेरे अपने' गुलजार के निर्देशन में बनी पहली फिल्म थी।



फिल्म का डायलॉग आज भी हैं सुपरहिट

'मेरे अपने' से पहले विनोद खन्ना और शत्रुघ्न सिन्हा फिल्मों में निगेटिव रोलस निभाने के लिए जाने जाते थे। इस मूवी ने उनकी इमेज को पूरी तरह से बदल दिया और उनके कैरियर में एक अहम मोड़ साबित हुई। फिल्म का डायलॉग- 'श्याम आए तो कहना उससे मिलने छेनू आया था' आज भी सुपरहिट है।

कमाल की बात है कि उस दौर में 'मेरे अपने' फिल्म की शूटिंग सिर्फ 40 दिनों में पूरी हो गई थी। रिलीज के बाद फिल्म सिनेमाघरों में छा गई थी। इस मूवी को देखने के लिए थिएटर्स के बाहर ऑडियंस की भीड़ लग गई थी। इसका असर बॉक्स ऑफिस पर भी देखने को मिला है। 'मेरे अपने' फिल्म में मीना कुमारी ने बूढ़ी और विधवा महिला का रोल निभाया था। बॉक्स ऑफिस पर मेरे अपने बड़ी सफल साबित हुई, लेकिन दुर्भाग्यवश मीना कुमारी इसकी सक्सेस नहीं देख सकीं, क्योंकि फिल्म की रिलीज के कुछ ही समय बाद ही उनका निधन हो गया

सिर्फ 40 दिनों में पूरी हो गई थी शूटिंग

मीना कुमारी की थी आखिरी फिल्म



मीना कुमारी का निधन 31 मार्च 1972 को 38 साल की उम्र में हुआ था। उनकी मौत लिवर सिरोसिस के कारण हुई, जिसकी वजह उनकी शराब पीने की लत बताई जाती है। 'मेरे अपने' मीना कुमारी की आखिरी फिल्म बनी, जिसकी शूटिंग उन्होंने पूरी की थी। वैसे विनोद खन्ना और शत्रुघ्न सिन्हा की इस फिल्म को रिलीज हुए 54 साल हो चुके हैं, लेकिन आप इसका ओटीटी पर लुफ्त उठा सकते हैं। यह मूवी इन दिनों स्ट्रीमिंग प्लेटफॉर्म अमेजन प्राइम वीडियो पर मौजूद है। इसे आईएमडीबी पर 10 में से 7.6 रेटिंग मिली है।